

॥ ಶ್ರೀ: ॥

॥ ಜಗನ್ನಾಥಾಷ್ಟಕಮ್ ॥

- ಕದಾಚಿತ್ಕಾಳಿಂದೀತಟವಿಪಿನಸಂಗೀತಕವರೋ
 ಮುದಾ ಗೋಪೀನಾರೀವದನಕಮಲಾಸ್ವಾದಮಧುಪಃ |
 ರಮಾಶಂಭುಬ್ರಹ್ಮಾಮರಪತಿಗಣೇಶಾರ್ಚಿತ ಪದೋ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೧
- ಭುಜೇ ಸವ್ಯೇ ವೇಣುಂ ಶಿರಸಿ ಶಿಖಿಪಿಂಚ್ಚಂ ಕಟಿತಟೇ
 ದುಕೂಲಂ ನೇತ್ರಾಂತೇ ಸಹಚರಕಟಾಕ್ಷಂ ವಿದಧತ್ |
 ಸದಾ ಶ್ರೀಮದ್ಭೃಂದಾವನವಸತಿಲೀಲಾಪರಿಚಯೋ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೨
- ಮಹಾಂಭೋಧೇಸ್ತೀರೇ ಕನಕರುಚಿರೇ ನೀಲಶಿಖರೇ
 ವಸನ್ಪ್ರಾಸಾದಾಂತಃ ಸಹಜಬಲಭದ್ರೇಣ ಬಲಿನಾ |
 ಸುಭದ್ರಾಮಧ್ಯಸ್ಥಃ ಸಕಲಸುರಸೇವಾವಸರದೋ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೩
- ಕೃಪಾಪಾರಾವಾರಃ ಸಜಲಜಲದಶ್ರೇಣಿರುಚಿರೋ
 ರಮಾವಾಣೇಸೋಮಸ್ಪುರದಮಲಪದ್ಮೋದ್ಭವ ಮುಖ್ಯೈಃ |
 ಸುರೇಂದ್ರೈರಾರಾಧ್ಯಃ ಶ್ರುತಿಗಣಶಿಖಾಗೀತಚರಿತೋ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೪
- ರಥಾರೂಢೋ ಗಚ್ಛನ್ನಥಿ ಮಿಲಿತಭೂದೇವಪಟಲೈಃ
 ಸ್ತುತಿಪ್ರಾದುರ್ಭಾವಂ ಪ್ರತಿಪದಮುಪಾಕರ್ಣ್ಯ ಸದಯಃ |
 ದಯಾಸಿಂಧುರ್ಬಂಧುಃ ಸಕಲಜಗತಾಂ ಸಿಂಧುಸುತಯಾ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೫
- ಪರಬ್ರಹ್ಮಾಪ್ತೀಡಃ ಕುವಲಯದಲೋತ್ಪಲ್ಲನಯನೋ
 ನಿವಾಸೀ ನೀಲಾದ್ರೌ ನಿಹಿತಚರಣೋನಂತಶಿರಸಿ |
 ರಸಾನಂದೋ ರಾಧಾಸರಸವಪುರಾಲಿಂಗನಸುಖೋ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೬

ನ ವೈ ಪ್ರಾರ್ಥ್ಯಂ ರಾಜ್ಯಂ ನ ಚ ಕನಕತಾ ಭೋಗವಿಭವೇ
 ನ ಯಾಚೇಽಹಂ ರಮ್ಯಾಂ ನಿಖಿಲಜನಕಾಮ್ಯಾಂ ವರವಧೂಂ
 ಸದಾ ಕಾಲೇ ಕಾಲೇ ಪ್ರಮಥಪತಿನಾ ಗೀತಚರಿತೋ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೭

ಹರ ತ್ವಂ ಸಂಸಾರಂ ದೃತತರಮಸಾರಂ ಸುರಪತೇ
 ಹರ ತ್ವಂ ಪಾಪಾನಾಂ ವಿತತಿಮಪರಾಂ ಯಾದವಪತೇ |
 ಅಹೋ ದೀನಾನಾಥಂ ನಿಹಿತಮಚಲಂ ಪಾತುಮನಿಶಂ
 ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತುಮೇ || ೮

ಇತಿ ಶ್ರೀಮಚ್ಛಂಕರಾಚಾರ್ಯವಿರಚಿತಂ
 ಜಗನ್ನಾಥಾಷ್ಟಕಂ ಸಂಪೂರ್ಣಮ್ ||

ಜಗನ್ನಾಥೋ ವಿಜಯತೇ ||

